

ЧОРНІЯ НАВІНКИ

Зображення 10.
1. 1. Зображення чорного чоловіка, який сидить на великому доларі, який є символом капіталізму. Чоловік одягнений у фрак і цилиндр, що символізує багатство. Він тримає в руках гроші. Зліва від нього знаходиться статуя Свободи, яка є символом Америки. Внизу зображення є група людей, які виглядають як бідолахи, що символізує бідність. Це зображення є критикою капіталізму та соціальної несправедливості.



НЕ БЫВАЕТ Нелегальных людей

пильны погляд хцівых манархаў,
былі цыгане – адвечны народ-
вандроўнік.
Недзе ў IX-X стагоддзды цыгане
пакінулі Індыю. Паводле адной з
вэрсыяў, гэта было звязана з
вайной, якая спустошыла край.
Іхная вандроўка праягала праз
Балканы ў Эўропу. Варта
адзначыць, што ў «талерантнай»
Эўропе таго часу было вельмі
ціжка людзям не падобным да
большасці. Цыган абвінавачвалі
ва ўсіх нядугах: ад засух і
неўраджай да выкраданняў
дзяцей. Паступова пачынаюць
зьяўляцца першыя арышты і
забароны ўваходу ў некаторыя
гарады. У 1499 змалоблены на
цыганаў, недасяжных да падаткаў,
Ізабэла і Фердынанда – тагачасныя
ўладцы Пішпані – выдаюць першыя
загады, згодна зь якім, цыгане
павінны былі знайсці сабе сталас



Гэтак ЭС атрымала першыя краіны-тампоны – «новыя дэмакратыі» Цэнтральнай і ўсходняй Еўропы. Мэта – стрымліваць уцекачоў як мага бліжэй да рэгіёну іхнага пражывання, нават калі прымаючыя краіны няздольныя альбо не жадаюць забяспечваць выкананне ўсіх працэдураў разгляду прашэння аб прытулку і адпаведных правоў. З гэтай жа мэтай пазней было распрацавана паняцце «бяспечнага рэгіёну ўнутры краіны», якое прымяняецца ў дачыненні да турэцкіх курдаў, а зь нядаўняга часу і да ўцекачоў з Чачэніі.

Вернемся аднак да Цэнтральнай і ўсходняй Еўропы. Мы, але найбольш – шчаслівыя кандыдаты на членства ў Еўрасаюзе, выконваем падвойную функцыю. З аднаго боку, ад нас патрабавецца стрымліваць іміграцыю праз мадэрнізацыю тэхнічных сродкаў

кантролю межаў (якасьцю якога гэтак ганарацца нашыя памежнікі), пры чым большасць нашых заходніх суседзяў атрымліваюць на гэта няхілыя п'янінды ад ЭС. Гэтак, першы «санітарны кардон» (яшчэ адзін брусэльскі нэалэгізм) складаецца з вышэйазначаных новых членаў. Як мы гэта ўжо адчуваем на сябе, яны абавязаны паступова зачыняць свае ўсходнія межы прапарцыянальна і ў абмен на большы доступ іхнай прадукцыі і рабочай сілы на адзіны заходнеэўрапейскі рынак. У 1998 годзе пры аўстрыйскім старшынстве быў прыняты Стратэгічны дакумэнт аб палітыцы ЭС адносна міграцыі і правоў уцекачоў (СК4-27-ASIM 170, 1.07.1998). У ім адкрыта прапанавалася абумоўліваць эканамічную дапамогу той ці іншай краіне задавальненнем патрабаванняў ЭС адносна кантролю іміграцыі. Усе краіны падпісваюцца на некалькі «гатункаў». Першы складаецца з краінаў-удзельніц Шэнгенскай дамовы; другі аб'ядноўвае краіны-кандыдаты, якія павінны паступова набліжаць сваю міграцыйную палітыку да крытэраў Шэнгену (візы, памежны кантроль і дэпартацыі); трэці «гатунак» – гэта мы (краіны былога «саўка», Турцыя і Паўночная Афрыка), якія абавязаны канцэнтраваць свае высілкі на кантролі за транзытам і барацьбе з падпольнай перапраўкай мігрантаў на Захад (чым мы, у адпаведнасці са статусам, пасляхова й займаемся), за што нам абяцаюць «эканамічнае супрацоўніцтва»; нарэшце, краіны апошняга «гатунку» (Блізкі ўсход, «чорная» Афрыка, Кітай і г.д.) могуць адпачываць. Ад іх чакаецца толькі адно – не выпускаць свой зброд.

У будучыні, як паказваюць апошнія заявы Еўрасаюзу наконт «барацьбы зь нелегаламі», нас чакаюць яшчэ больш арыгінальныя ініцыятывы. Так што нашым нацыянальна-свядомым «эўрапейцам» трэба было б добра задумацца, перш чым патрабаваць дэпартацыі «ўсходніх нелегалаў» у Расею. Альбо рэалізацыя лезунгу «Беларусь ў Еўропу» магчымая толькі пасля прымушовага выкарыстання нашай краіны ў якасці таннага гігіенічнага сродку. Дзякуй, што не туалетнай паперы... ■

Жэнэўская Канвенцыя і іншыя дакументы

Мадэль міжнародных ўдзянняў у абарону ўцекачоў была ўсталяваная Лігай Нацый і прывяла да прыняцця цэлага шэрагу міжнародных пагадненняў па гэтай пытанню: пагадненні ад 12 мая 1926 году і 30 чэрвеня 1928 году, Канвенцыі ад 28 кастрычніка 1933 году і 10 лютага 1938 году. Хутка пасля другой сусветнай вайны наўзамен спецыяльных дакументаў, якія адносіліся да асаблівых катэгорыяў уцекачоў, было вырашана выпрацаваць адзіны дакумэнт, што змяшчае агульнае вызначэнне асобаў, якіх трэба лічыць уцекачамі. Канвенцыя аб статусе ўцекача была прынятая на Канфэрэнцыі паўнамоцных прадстаўнікоў Арганізацыі Аб'яднаных Нацый 28 ліпеня 1951 году і ўступіла ў дзеянне 21 красавіка 1954 году. На сённяшні момант Жэнэўская Канвенцыя 1951 году і Практол да яе 1967 году падпісаныя больш чым ста краінамі свету і з'яўляюцца асноўнымі міжнароднымі дакументамі, якія вызначаюць і рэгулююць прававое палажэнне ўцекачоў ■

ПРАПІСКІ

месца жыхарства, працу і, урэшце, перастаць валадужнічаць, інакш яны будуць выдаленыя з краіны. Максыміліян І у 1500 годзе загадаў усім цыганам з'ехаць зь ягонай краіны. Тых, хто застаўся, чакалі турма ці смяротная кара. У XVI стагоддзі ў розных эўрапейскіх краінах з'яўляюцца законы, якія забараняюць «цыганскі» лад жыцця. Пад гэтую катэгорыю трапляюць ня толькі цыгане, але і іншыя людзі, якія менш арганізавана вандравалі па Еўропе ў пошуках лепшага жыцця. Эміграцыя зь месца на месца становіцца вельмі небяспечнай. Дарогі сярэднявечнай Еўропы час ад часу былі ўвешаныя трупамі

«бэдзягаў». Бэдзягаі мог стаць любы прадстаўнік ніжэйшага са слоўя, які вандраваў, напрыклад, у пошуках працы. Людзей, якія па нейкіх прычынах не паспелі ці ня мелі жадання ўсталявацца на адным месцы, высылалі на іншыя кантынэнты. Вялікую колькасць цыганаў, напрыклад, чакалі Афрыка і Амэрыка. Каб ня быць аднабаковым, трэба адзначыць, што тая самая манархія час ад часу самі запрашалі «эмігрантаў». Гэта вельмі падобна да таго, як сёння развітая Еўропа запрашае да сябе навуковых спецыялістаў. Напрыклад, Ягайла запрашаў у Вялікае Княства Літоўскае татараў, якія і па сённяшні дзень

жывуць у Іўеўскім раёне, а каралі польскія запрашалі габрэяў для падняцця гандлю. Але ж эксплуатауючы эмігрантаў, трэба было трымаць іх пад кантролем. Кацярына, імператрыца расейская, выдае загад аб межы аседласці для габрэяў. Габрэі, якія прыйшлі на тэрыторыю Расейскай імперыі, павінны былі сяліцца толькі ў памежных гарадах і ня мелі права набываць зямлю. Эмігранты з прычыны іншавярства абкладаліся дадатковымі падаткамі і не маглі карыстацца ўсімі правамі грамадзяніна. Самасмешнае, што антыэміграцыйная палітыка ўвядзена ў працэсе сваёй эвалюцыі ператварылася ў замацаванне чалавеча на

нейкім адным месцы. І шчыры яшчэ далей, улады пачалі забараняць міграцыю ўнутры самой дзяржавы. Прыкладам можа быць пашпартная сыстэма Саветскага Саюзу, калі ў сталінскія часы людзі зь вёскі (якая ў дадзеным выпадку нагадвае сённяшняю краіну трэцяга свету) не маглі перабрацца ў горад. І нават калі гэтыя загіды былі знятыя, засталіся гарады, у якіх і сёння грамадзяне той самай краіны ня могуць свабодна ўехаць – напрыклад, Масква. Палітыка ўтрымання чалавеча на адным месцы, нарэшце, на сёння, і мэта яе вельмі простая: «Чым менш халопства, чым менш алыгархіяў баюць, тым спакійней сыць пан» ■

Нелегальны сусьвет

За 2000 год амерыканска-мэксыканскую мяжу перайшлі 320 млн чалавек. Міграцыя замежных латынасаў у Мэксыку на сельска-гаспадарчыя работы дасягае 1 млн. у год, у тойсама час як мэксыканцы ўважжаюць на сельска-гаспадарчыя работы ў Канаду.

3- за перапаў-
нення Канады
ўрачамі, многія
зь іх імігруюць у
ЗША. За апошні
год кожныя тры
дні ўяжджалі 2
мэдыка.

Грамадзянская
вайна,
эканамічны
крызіс
раскідалі
калумбійцаў па
ўсяму свеце:
ЗША, Эквадор,
Канада,
Гішпанія, Коста-
Рыка.

6,1 млн. сальвадорцяў жыўць на радзіме, 1,5 млн. – у ЗША. У Сальвадоры 229 фабрыкаў, на якіх 80% працоўных – гэта жанчыны з маленькім заробкам і без працоўных кантрактаў. Мужчынам жа застаецца беспрацоўе.

Населінства 8,5 млн і Валавы
Унутраны Прадукт (ВВП) 20 більёнаў
USD, краіна багацейшая за Гаіці,
таму рэгулярныя дэпартацыі
гаіянцаў дадому. Гаіянцы
прыязджаюць працаваць на
кукурузы і кавуныя плантацыі, каля
500 тыс. чалавек жывуць нелегальна.
Дамініканская канстытуцыя дае
аўтаматычнае грамадзянства
дзецям, якія былі народжаныя ў
краіне, таму гаіянцы
арганізуююць г.зв. «родавыя» туры
цяжарным. Дамініканцам не
патрэбная віза ў Японію, і яны
зарабляюць тым, што прадаюць сваё
пахаджэнне.

У маі прайшоў бум пададзеных
пашпартаў на эміграцыю ў Эўропу.
Больш 50% аргентынцаў, калі будзе
магчымысьць, хочуць іміграваць – у
асноўным гэта людзі ва ўзросьце
30-42 гады.

У той час як палякі ездзяць зарабляць на сезонныя сельска-гаспадарчыя работы ў Нямеччыну, польскія фэрмэры наймаюць на работу больш танных украінцаў.

Штогод каля 1 млн. нелегалаў перасякаюць Румынію, уцякаючы на Захад.

Уцекачы пратэстуюць супраць закону аб пражыванні, які роўны закону ў часы гэта: павінны пражываць у строга вызначаным месцы, пакідаць якое могуць толькі пры спецыяльнай дазvole ўладаў. Дзякуючы бюракратыі, пра легалізацыі цягнецца ад 3 да 10 гадоў. Людзкія зьбеглі ад турмы, рэпрэсіяў, аказваюцца зачыненымі ў адным раёне – тая самая турма толькі ў большых памерах.



БЕЛАРУСЬ: уцекачам паўск

Згодна з законам Рэспублікі Беларусь «Аб уцекачах» ад 1995 году, уцекач – гэта асоба, якая не з’яўляецца грамадзянінам Рэспублікі Беларусь і знаходзіцца на тэрыторыі ў сілу дастаткова абаснаваных асцярогаў стаць ахвярай пераследванняў у краіне сваёй грамадзянскай прыналежнасці па прызнаку расы, рэлігіі, грамадзянства, нацыянальнасці, прыналежнасці да пэўнай сацыяльнай групы альбо падпільных меркаванняў і якая ня можа ці не жадае ў выніку такіх асцярогаў карыстацца абаронай гэтай краіны, альбо асоба, якая ня маючы сталага грамадзянства і, знаходзячыся на тэрыторыі Рэспублікі Беларусь у выніку падобных абставін, ня можа ці не жадае вырнуцца ў краіну свайго цяперашняга звычайнага месцажительства ў сілу такіх асцярогаў. Аднак далёка ня кожны, хто па нашым погляд падыйшоў бы пад гэтую фармулёўку, можа атрымаць у нас статус уцекача. Дзец чалавека тут вырашаюць тэрытарыяльныя іміграцыйныя і дыпламатычныя

міграційнай служби Рз
виступають зусім не на
Па становішчу на канц
531 чалавек атрымаў фі
па прыкладных падзах
знаходзіцца больш з 13
падыходзяць пад пань
нелегальна. У 2000 годзе
зарэгістраваныя, а 219 а
Абскарджаныя адмо
прыносяць пласу і пры
вылікі для яго грош
дарослага члена сям'я
гэтая сума для нека
чалавек толькі акажэ
найчасей амаль нічо
часу прадаць кватэру
быць, калі бязьжы – г
Асноўная маса ўскло

ЧОРНЫЯ НАВІНКИ

ВЯЛІКАБРЫТАНІЯ

У нацыянальным прыярытэце праваахоўных органаў побач з гандлем наркотыкамі ўвайшла арганізаваная злочыннасць ва ўвозе іншага тавару – людзей.

ПАКІСТАН

Легальна як уцекачы ў ім жывуць 2,5 млн. афганцаў і яшчэ палова мільёну – нелегальна. Пакістан хоча закрыць мяжу з Афганістанам і вярнуць уцекачоў, прыбыўшых пасля чэрвеня 2001 году, назад. Але што яны будуць рабіць там без дому, грошай, ва ўмовах вайны – гэта пакістанскі ўрад не цікавіць.

РАСЕЯ

Тут жыве каля 1,5 мігрантаў з Афганістану, Самалі і Анголы. Чачэнскіх уцекачоў цяжка падлічыць.

ТУРЦЫЯ

Пасля атрымання 16 більёнаў даляраў ад МВФ, патак беспрацоўных турэцкіх дзяржаўных служачых захліснуў Эўропу.

КАЗАХСТАН

Рэгулярная паліцэйская апэрацыя «Права і парадак» за красавік 2001 году эваліва сярод казахаў 85 тыс. замежнікаў з Турцыі, Кітаю, Афганістану і Пакістану. Чыя праша на свабоду адстойвала гэтая паліцыя, не вядома.

ПАЎНОЧНАЯ КАРЭЯ

Каля 100 тыс. чалавек штогод зьбягаюць у Кітай і асядаюць у «лягерах свабоды» ў пошуках ежы.

ІНДЫЯ

З 1971 году каля 500 тыс. бангладэшцаў, пераплывушы Брахмапутру, аселі ў індыйскім штаце Асам. У гэтым штаце 2,6 млн. замежнікаў, у асноўным гэта ўцекачы ад вайны за незалежнасць Бангладэшу.

ПАЎДНЁВАЯ КАРЭЯ

На сакавік 2001 году ў краіне знаходзілася каля 200600 нелегалаў. У асноўным гэта кітайцы, якія бягуць ад рэжыму. Замежныя рабочыя аб'яднаныя ў Хартыю рабочых-мігрантаў.

САУДАЎСКАЯ АРАВІЯ

Міністар працы на выступу 8 мая заявіў аб плянаванні наняць ад 6 да 7 млн. замежных рабочых да 2030 году, хаця ў праекце 13,5 млн. На сёння саудаўскія рабочыя складаюць 3 млн. з 10 млн. рабочых у краіне, бо палова насельніцтва (14 млн. саудаўцаў і 8 млн. замежнікаў) – гэта моладзь да 18 гадоў. У сувязі з гэтым урад лічыць неабходным якасны скачок у адукацыі.

ТАЙВАНЬ

Тут працуюць каля 328 тыс. замежных рабочых па прычыне больш-менш прыстойнага заробку. Мясцовыя рабочыя ствараюць прафсаюзы для барацьбы з «замежнымі канкурэнтамі».

МАЛАЙЗІЯ

Гэта краіна-турма для інданэзійскіх нелегалаў. На май 2001 году каля 6 тыс. нелегалаў жывуць у спецыяльных лягерах. 3-за высокага ўзроўня беспрацоўя 600 тыс. легальных інданэзійскіх рабочых працуюць у Малайзіі.

АЎСТРАЛІЯ

Міністар іміграцыі настойвае на квоты ў 15 тыс. уцекачоў і ў першую чаргу тых, чыя сям'я знаходзіцца ўжо ў краіне. У выніку чаго ў Аўстраліі адбываюцца штомесячныя хваляванні ў лягерах уцекачоў.

В'ЕТНАМ

Ужо шмат гадоў пасля вайны нязначная частка насельніцтва жыве ў Камбоджы. Камбоджа патрабуе рэпатрыяцыі в'етнамцаў, В'етнам жа пратэстуе.

ГВІНЕЯ


Гэта «перасылачны пункт» у Аўстралію.

Усюль у нас дарога – будзе вам і дом, і дапамога

Рэспубліка Беларусь, а яны не на гэтым баку. Кансультант 2001 году ў Беларусі маў афіцыйны статус уцекача. Але адна з тэрыторый рэспублікі за 13 тыс. чалавек, якія пачынаюць «шуканне», амаль усе – 10 гадоў у чалавек былі афіцыйна рэгістраваныя ў рэгістрацыі. Амаль усе амаль ніколі не ўз'ялі патрабуе ад уцекача сума 600 тыс. заробкаў з кожнага «шуканна» за прашэнне ў суд, скасаванне праша не рэалізава. Калі ў Беларусі ў яго ўз'ялі, бо калі бжылі, няма тавару адна чына, якіх можа і ня – гэта ўсе.

вайна, але нашыя ўлады, мяркуючы па ўсім, ня згодныя з гэтым. У 2000 годзе 88 афганцаў атрымалі адмову ў рэгістрацыі (пры 93 зарэгістраваных), чыноўнікам абьявава тое, што ў выпадку вяртання гэтых людзей хутчэй за ўсё чакае сьмерць, яны ня лічаць іх уцекачамі. 49 чалавек з Чачэніі таксама атрымалі адмову адказ. Беларускія ўлады ўвогуле не рэгіструюць у якасці ўцекачоў грамадзянаў «брацкай Расеі», бо афіцыйна ў усходняга суседа ўсё добра і ніякай вайны няма і не было. Як мы ўбачылі, афіцыйных уцекачоў у нас ня шмат, але большасць нелегалаў не зьбіраецца прасіць статус уцекача на Беларусі, яны жадаюць трапіць на Запад. Сярод гэтых людзей ёсць тыя, хто бжыць ад вайны ці рэпрэсій, але пераважная большасць уцякае ад голаду і холаду, ад эксплуатацыі і цяжкіх умоваў жыцця, шукаючы лепшай долі для сваіх дзяцей. Ніхто ня ведае няма статыстыкі па гэтых людзях. Ніхто ня ведае дакладных лічбаў. Але аб гіганцкіх маштабах гэтай праблемы сведчае на тым, што вакол

нелегальнага пераходу мяжы ўжо сфармаваўся свой бізнэс. Людзей правозяць у багажніках аўтамабіляў, у вялікіх фурах пад таварам, праз спецыяльныя падкопы пад мяжой, але найчасцей проста даючы «на лапу» мытніку ці пагранцу. У гэтым бізнэсе людзі – гэта такі сама тавар, як гарэлка ці цыгарэты. Вядомыя выпадкі, калі нелегалы паміралі ў багажніках аўтамабіляў ад недахопу паветра. Калі чалавека ловяць у момант нелегальнага пераходу праз мяжу, ён апынуўся ў турме. Па беларускаму заканадаўству незаконны пераход мяжы – гэта крымінал. Таму нашыя і без таго перапоўненыя турмы, папаўняюцца пасуднамі іні ў чым не выдатнымі людзьмі. Менавіта з-за гэтага людзі хваляюцца ад уладаў і існуюць літаральна ў падпольі. Мяжа – гэта ня толькі праблема нелегалаў, мяжа – гэта праблема грамадства.



Супраць

«Супраць межаў – Супраць нацыяналізму – Нелегальных людзей не бывае!» – пад гэтым лозунгам праходзіць у гэтым годзе агульнаеўрапейскі караван супраць межавай і імграцыйнай палітыкі Эўрапейскага Саюзу. Падчас гэтага каравану ўлетку і ўвосені па ўсёй Эўропе пройдуць шматлікія культурныя і палітычныя акцыі, якія ставяць сваёй мэтай прыцягнуць увагу людзей да праблемаў глабалізацыі і імграцыйнай палітыкі Эўрапейскага Саюзу. З кожным годам ўсё больш людзей выказваюць сваю нязгоду і занепакоенасць тым, што Эўропа ператвараецца ў крэпасць, агароджаную новай жалезнай заслонай. Жыхарам краінаў, што не ўваходзяць у Шэнгенскую дамову ці Эўрапейскі саюз, усё цяжэй і цяжэй атрымаць дазвол на ўезд, не гаворачы ўжо пра тое, каб атрымаць від на жыхарства. Такая палітыка ўрадаў абмяжоўвае правы чалавека на свабодны выбар месца жыхарства, свабодны рух, а таксама правае рост нацыяналістычных і расісцкіх настрояў у грамадстве. Усе гэтыя негатыўныя тэндэнцыі прывялі да неабходнасці аб'яднання левых і антырасісцкіх арганізацый у агульнаеўрапейскі рух супраць межаў і дэпартацыі. Пачатак гэтаму аб'яднанню быў пакладзены ў кастрычніку 1999 году, калі падчас

антыгранічная сетка пачала дзейнічаць. А ў 2001 годзе да ейнай дзейнасці далучыліся групы з Беларусі і Расіі. Але ж ня трэба думаць, што антыгранічны і антыдэпартацыйны рух пачаўся толькі тры гады таму – гэта ня так. У 1999 годзе ўтварылася толькі аб'яднаная міжнародная сетка, у якую ўваходзяць шматлікія антырасісцкія і левыя групы са шматлікіх эўрапейскіх і ня толькі краінаў сьвету. А асобныя акцыі і ініцыятывы праходзяць па ўсім сьвеце ўжо даволі даўно. Напрыклад, ініцыятыва «Нелегальных людзей не бывае» існуе ўжо шмат гадоў і на ейным ліку не адзін дзясятка акцыяў. Але ж вернемся да міжнароднай антыгранічнай сеткі. Яе дзейнасць развіваецца ў дзвюх асноўных напрамках. Па-першае, гэта арганізацыя міжнародных кампаніяў пратэстаў і распаўсюд інфармацыі: актывісты арганізуюць кампаніі супраць кантораў, якія нажываюцца за лік дэпартацыяў і ператварылі гэта ў сапраўдны бізнэс, такісама як і правоз нелегальных іммігрантаў. Гэтаму бесчалавечнаму бізнэсу павінен прыйсці канец! Таксама шматлікія



Эўропа ў

◀ Беларускія палітычныя ўцекачы ў Празе (Чэхія).

20 чэрвеня на базе клубу «4 апельсіны», што знаходзіцца ў падвале ДК МТЗ, адбыўся трэнінг для моладзі Менску «Што такое праблема ўцекачоў у Эўропе». Акцыя была добра замаскіраваная. Да самага пачатку ўсе меркавалі, што гэта звычайны канцэрт. Дзіўным было толькі тое, што ніхто ня ведаў, хто і на якія грошы яго ладзіць (уваход на канцэрт быў бясплатным). Але на гэта звярнулі ўвагу толькі самыя заўзятыя аматары халявы. Асноўная ж маса звычайных тусоўчыкаў ні аб чым не здагадалася. Менавіта на гэта разлічвалі арганізатары, а гэта былі не якія-небудзь рокеры ці панкі, а самі бязгрэшныя хрысціянскія дэмакраты! Праўду кажучы, грошы яны ўзялі не з уласных фондаў, а з грошаў УВКБ ААН, але ж гэта не істотна – уцекачы пераб'юцца. Чуткі аб тым, што будзе халяўны канцэрт, вельмі хутка распаўсюдзіліся па гораду. І ўжо за 10 хвілін да пачатку на пляцоўцы перад уваходам сабралася чалавек 100 – на самой справе, столькі тусоўчыкаў разам я ня бачу ўжо даўно. Нішто не прадказвала дурнога. І вось хтосьці сказаў, што ўжо пачалі

граць. Народ пачаў уваходзіць. Я таксама трапіў у памяшканьне, але ўбачыўшы, што каманда яшчэ толькі наладжваецца, выйшаў з падвалу на вуліцу. Гэта была асноўная стратэгічная памылка, і я ня быў адзіным, хто яе зрабіў. Неўзабаве трэнінг пачаўся. Ужо калі пачала граць другая банда, ахова на чале з галоўным адміністратарам клубу раптам перакрыла ўваход. «Вы лішнія. Залю аплочаная толькі на 50 чалавек», – заявілі яны. Вось гэта і была асноўная «фішка» мерапрыемства! Арганізатары ўдала імітавалі Эўропу ў паменшаным памеры. Тыя, хто трапіў у залю, сымбалізавалі сабой «цывілізаваных» эўрапейцаў, а тыя, хто застаўся на свежым паветры, – «брудных» нелегалаў. Цікава, што сярод апошніх апынуліся нават некалькі музыкаў (потым іх пралусцілі). Спачатку народ спрабаваў скандальніць, а потым, зразумеўшы, што з гэтага нічога не атрымаецца, пачаў намаганца па-іху прапіхнуцца ў залю нелегальна. Толькі невялікая кучка адмарозкаў, якія аказаліся задужа прынцыповымі (сярод іх быў і я), адмовіліся ад спробаў усё ж прайсці і байкатавалі



правядзення саміту кіраўнікоў урадаў краінаў Эўрапейскага Саюзу ў Тамперы (Фінляндыя) быў праведзены контарсаміт і контардэманстрацыя, што асуджалі межавую, дэпартацыйную і эканамічную палітыку Эўрасаюзу. «Больш кантролю, больш абмежаванняў, больш дэпартацыяў», – гэтак ахарактарызавалі палітыку ЭС удзельнікі контарсаміту. Затым, у студзені 1999 году ў Амстэрдаме адбылася першая сустрэча антыгранічных актывістаў. На ёй былі прадстаўнікі груповак з Францыі, Італіі, Вялікабрытаніі, Нідэрляндаў, Швайцарыі, Даніі, Бельгіі, Нямеччыны і Польшчы. Другая сустрэча аб'яднаных агульнаеўрапейскага супрацьмежаванага руху адбылася ўлетку 2000 году ў Познані (Польшча), дзе да гэтага ініцыятывы далучыліся Украінскія і гішпанскія актывісты. Такім чынам, аб'яднаная агульнаеўрапейская

Межаў і нацыяналізму

no BORDER
no NATION
caravan 2001



Летнік
супраць
межаў –
змагайся і
адпачывай!

актывісты з розных краінаў выдаюць бюлетэні, газэты, улеткі, стыкеры, дзе крытыкуюцца сучасны стан справаў у сьвеце, палітыка глянбалізацыі і неэлібэралізму, а таксама межавая палітыка Эўрасаюзу. Але толькі крытыкай гэта не абмяжоўваецца: на старонках гэтых выданняў можна ўбачыць іншы сьвет – сьвет бязь межаў, сьвет, дзе чалавечая асоба, а ня грошы, адыгрывае галоўную ролю. Па-другое, гэта арганізацыя анты-гранічных летнікаў пратэсту, а таксама дэманстрацыяў і акцыяў прамога дзеяньня. У апошнія тры гады быў вынайшаны новы спосаб анты-гранічнага супраціву – памежныя летнікі пратэсту. Мэтай гэтых летнікаў зьяўляецца прыцяг увагі грамадзкасьці да памежных праблемаў, такіх як жорсткасьць мытных служачых, узмацненьне правілаў пераходу празь мяжу і гэтак далей. У 2000 годзе ў Эўропе прайшло тры такіх летніка. Першы адбыўся на тэрыторыі Польшчы на яе славацка-ўкраінскім памежжы (дарэчы, удзельнікамі гэтага летніку былі і нашыя беларускія таварышы), затым летнікі адбыліся ў Нямеччыне – на нямецка-

польскім памежжы, і на ўзбярэжжы Сыцыліі. Падчас правядзеньня летнікаў адбыліся шматлікія дыскусіі, анты-гранічныя акцыі, таксама вялася праца зь мясцовым насельніцтвам. Сёлета такіх летнікаў, і ўвогуле акцыяў, адбудзецца і ўжо адбылося значна больш. Адзін зь летнікаў адбудзецца на польска-беларускім памежжы (як прыняць у ім удзел глядзіце на 8-ай старонцы «Чорных Навінак»). У чытача можа ўзьнікнуць пытаньне: маўляў, нямецка-польскае памежжа – усё зразумела – Нямеччына ўваходзіць у ЭС, а Польшча пакуль не, але пры чым тут беларуска-польскае ці ўкраінска-польскае памежжа? Адказ вельмі просты: польскі ўрад жадае ўвайсьці ў Эўрапейскі Саюз, але, каб гэта адбылося, ён павінен выканаць некалькі патрабаваньняў ураду ЭС, у тым ліку ўзмацніць межавы рэжым зь не-ЭС краінамі, гэта значыць, увядзеньне візаў для грамадзянаў Беларусі, Украіны, Расеі і іншых не-ЭС краінаў. Усё гэта ня толькі ўскладніць для нас і так нявельмі прасты ўезд у Эўропу, але таксама перакрые амаль адзіную крыніцу існаваньня шматлікім дробным гандлярам ■

Кэмпінг 2001

2-8 ліпеня – Тарыфа (Андалузія, Гішпанія)
4-8 ліпеня – Пэтышоўцы (Славенія)
5-12 ліпеня – Крынкі (Польшча)
21-24 ліпеня – Іенуя (Італія)
28 ліпеня-5 жніўня – Франкфурт-на-Майне (Нямеччына)
24-26 жніўня – Тыхуана (Мэксыка)
Усю інфармацыю па гэтых летніках вы можаце знайсці ў Інтэрнэце:
www.noborder.org – сетка «Межам – не!»



МІНІЯЦЮРЫ

гэтае мерапрыемства. Цікава, што тыя, хто апынуўся ў скуру «эўрапейцаў», павялі сябе зусім як іхнія прататыпы: большасьць рабіла выгляд, што нічога дурнога не адбываецца і ўсё цалкам натуральна, а астатнія меншасьць на чале з гуртом SCUM OUT задумала правесці акцыю пратэсту. Падчас свайго выступу яны пачалі песьнямі і пачалі гарлаціць у мікрафон тэксты супраць адміністрацыі клюбу, Эўрасаюзу, УВКБ ААН і неўзабаве былі адключаныя (пасля другой кампазыцыі). Іншыя гурты ніяк не

«Мытня»
пільна
ахоўвала
залю ад
музыкаў...
ці музыкаў
ад залі? ▼



адрэагавалі на хамскія паводзіны адміністрацыі і, не праявішы ніякай салідарнасьці ні з тымі, хто застаўся на вуліцы, ні з камандай пратэстуючых, працягвалі канцэрт – ну ня ўсім жа быць такімі прынцыповымі! Такім чынам, хрысьціянскія дэмакраты разам з УВКБ ААН і клюбам «4 апельсіны» правялі пасыяховую акцыю-трэнінг і паказалі, што ні на якую салідарнасьць з уцекачамі разьлічваць у нас не прыходзіцца. Тусоўка ж паказала, што яна клала нават на сваіх знаёмых і сяброў, не гаворачы ўжо аб якіхсьці уцекачах ці нелегалах. Слоган СЭКС, НАРКОТЫКІ І РОК-Н-РОЛ застаецца асноўным жыццёвым прынцыпам для сучаснай моладзі! Добра гэта ці дрэнна – вырашайце самі. А я мяне ўжо дастала быць нелегалам ■



Lufthansa – канцавы прыпынак

У маі 1999 году на барту самалёту авіякампаніі Lufthansa загінуў суданскі ўцякач Махамэд Амір Абэб, якога трое нямецкіх афіцэраў паліцыі дэпартавалі зь Нямеччыны ў Судан. Махамэда закавалі ў наручнікі, надзелі на галаву матачыклетны пілем і так уціснулі ў крэсла, што ён ад недахопу паветра задыхнуўся. Сьмерць 30-гадовага ўцякача стала прычынай кампаніі «Нелегальных людзей не бывае», распачатай супраць Lufthansa. Але Lufthansa не адзіная авіякампанія, якая зарабляе грошы на дэпартацыі нелегалаў. Акцыі пратэсту адбываюцца ў Францыі, Бельгіі і Галандыі супраць такіх авіякампаніяў як Air France, Sabena і KLM. Кампанія «Нелегальных людзей не бывае» пратэстуе супраць эўрапейскай практыкі дэпартацыі нелегалаў і той вялікай ролі, якую граюць тут авіякампаніі. Акцыі праводзяцца з мэтай прыцягнуць увагу пасажыраў і супрацоўнікаў авіякампаніяў да гэтай бесчалавечнай зьявы, а галоўнае – вымусіць Lufthansa і іншыя авіякампаніі, якія займаюцца дэпартацыямі, скончыць гэты антыгуманны бізнэс ■

АДЧЫНІЦЬ МЕЖЫ, ЗАЧЫНІЦЬ МІНІСТЭРСТВЫ! Інфармацыя аб летніку ў в.Крынкi, Польшча (5-12.07.2001)

Мы – кампанія «Незаконных людзей не бывае!» – арганізуем міжнародны летнік супраць межаў. Ён будзе праходзіць на польска-беларускай мяжы недалёка ад польскай вёскі **Крынкi**. Мы выступаем супраць міграцыйнай палітыкі Эўрапейскага Саюза, закрываюць усходніх межаў для неграмадзянаў ЭС (шляхам узмацнення жорсткасці рэжыму, узмацнення кантролю на мяжы і г.д.), супраць дэпартацыі «незаконных» эмігрантаў, супраць нацыяналізму. Мы хцім сумясяціць палітычныя акцыі з цікавай культурнай праграмай: канцэртамі, вулічнымі хэпінгамі, дэманстрацыямі. Месца, дзе будзе праходзіць летнік, – мультикультурны рэгіён.

Летнік адкрываецца дэманстрацыяй у **Беластоку 6 ліпеня**. Прыехаць у Беласток можна ўжо 5-га, каб прыняць удзел у падрыхтоўцы. **7 і 8 ліпеня** ў вёсцы Крынкi пройдуць дні **Польска-Беларуска-Расейска-Украінскай культуры**: спектаклі, вулічныя акцыі, панк-, рок- і фольк-канцэрты, дыскусіі.

Праграма на **9-12 ліпеня** будзе складзена ў летніку: ёсць ідэі правядзення акцыяў у памежных раёнах на поўначы Польшчы, трэнінгаў акцыяў правамога дзеяння, семінара па фэмінізму, абмена інфармацыяй аб анархічным і антыгранічным руху ў розных краінах.

Мы запрашаем у летнік усіх людзей, згодных з лёзунгамі кампаніі «Незаконных людзей не бывае!»

Спынім ператварэнне Эўропы ў крэпасць!

Свабоду перамяшчэння – людзям, а не капіталам!

РАСКЛАД Падзеяў у летніку супраць межаў беласток-Крынкi (Польшча):

Чацьвер, 5 ліпеня, Беласток

Сустрэча, падрыхтоўка дэманстрацыі, абмеркаванне плянаў, прагляд фільмаў.

Пятніца, 6 ліпеня, Беласток-Крынкi

11:00 Прэс-канферэнцыя ў Беластоку.

12:00 Дэманстрацыя, стрыт-пэці.

15:00 Аўтобус у Крынкi (з турыстычным прыпыткам, агляд славутасцяў гораду Супрасль).

Вечар – разбіўка летніку, вечарына, camp fire.

Субота, 7 ліпеня, Крынкi

10:00 Арганізацыйны сход.

12:00 Прэс-канферэнцыя і прадстаўленне групаў з Украіны, Расей, Беларусі і інш.

14:00 Семінары, музычныя акцыі.

19:00 Канцэрт.

Нядзеля, 8 ліпеня, Крынкi

10:00 Арганізацыйны сход.

11:30 Семінары.



12:00 Сустрэча ў мясцовай сінагозе з паэтамі.

13:00 Падзеі, рынак D.I.Y.-прадукцыі.

19:00 Канцэрт.

7-8 ліпеня

Магчымыя і іншыя падзеі: вулічныя шэсці, выставы, тэатр.

Панядзелак, 9 ліпеня, Крынкi

10:00 Арганізацыйны сход.

11:00 Турызм.

17:00 Семінары.

Аўторак, 10 ліпеня, Крынкi

10:00 Арганізацыйны сход.

12:00 Анархістычныя спартыўныя гульні.

15:00 Дыскусіі, семінары.

Серада, 11 ліпеня, Крынкi

10:00 Арганізацыйны сход.

11:00 Дыскусіі, семінары.

13:00 Турызм.

УНУТРАНАЕ ЖЫЦЦЁ ЛЕТНІКУ.

Летнік будзе знаходзіцца на прыродзе каля вёскі **Крынкi** (Польшча) у некалькіх кіляметрах ад беларускай мяжы. Летнік будзе наметава, таму неабходна ўзяць з сабой усё абсталяванне: **намёты, спальнікі, плёнку ад дажджу, міску, кружку, лыжку і г.д.** Будзе забяспечанае **аднаразавае харчаванне**, грошы на яго будуць збірацца па прынцыпу «хто колькі можа даць». У астатні час адпаведна харчаванне самастойнае (кансервы, прыгатаванне ежы на вогнішчы, бары ў вёсцы – у залежнасці ад густу і фінансаў).

У летніку ёсць пэўныя **прынцыпы ўнутранага жывання**, шмат з якіх будуць у навінку людзям, ніколі ня быўшым на такіх тусоўках.

ЗНАХОДЖАННЕ ў ЛЕТНІКУ ў МОЦНА ЗЬМЕНЕНАМ СТАНЕ ПАД УЗЬДЗЕЯННЕМ АЛЬКАГОЛЮ І НАРКОТЫКАЎ НЕ ВІТАЕЦЦА. Недарэчнымі будуць любыя формы дыскрымінацыі – па расаваму, нацыянальнаму і полаваму прызнаку.

У летніку **не мяркуецца** начальства, авангарду і абслугоўваючага персаналу. **Усе** запрашаюцца да ўдзелу ў дыскусіях, сходках, прыгатаванні ежы, прыбіранні тэрыторыі і іншых формах жывання летніку; прыняцце рашэнняў аб падзеях у летніку залежыць ад усіх ягоных удзельнікаў. Пасіўныя паводзіны звычайна выклікаюць маўчалівае неадобрэнне. Так што будуць актыўнымі: гэта будзе веселле і вам, і прысутным. Таксама шмат якія эўрапейскія і беларускія ўдзельнікі летніку прытрымліваюцца ладу жывання «straight edge» – г.зн. што яны вегетарыянцы, выступаюць за здаровы лад жывання і за бойкот карпаратыўных прадуктаў.

ЯК ДАБРАЦА ДА ЛЕТНІКУ.

Гарадня-Беласток лепей ехаць аўтастопам. У Гарадне даяджаецца да **Савецкай плошчы** на любым транспарце, там садзіцеся на **7 тралейбус**, едзце да канцавога прыпынку. Трохі праходзіце і ловіце машыну на **Брузгі** – памежны пераход (часам трэба за гэта плаціць). У Брузгах высаджаецца і ідзеце ўздоўж шэрагу машынаў у бок мяжы. Лепей ісці ў пачатак чаргі і пытаць вольныя месцы. Ахвотней бяруць людзей, якія не вядуць алькаголю і цыгарэтаў, бо кіроўца прапанавае правезці сваю кантрабанду – паслуга за паслугу. Пераехаць мяжу да **Кузыніцы** каштуе 1 \$ (ці да **Беластоку** – 2 \$). Гэты шлях працуе надзейна і бясперабойна. Другі шлях – на электрычцы **Гарадня-Кузыніца**: яна ходзіць у **3:25, 6:56, 9:58, 13:27, 17:52** і каштуе каля 2\$, потым перасаджаецца на электрычку да Беластоку, якая ходзіць кожную гадзіну і каштуе яшчэ 3\$. Калі хто збіраецца адразу ехаць у летнік у Крынкi, неабавязкова ехаць Гарадня-Беласток-Крынкi, можна ехаць **Гарадня-Сакулка** (15 хвілінаў язды ад Кузыніцы на электрычцы) – **Крынкi** (паўгадзіны на аўтобусе).

Сустрэча 5-га ліпеня ў 12:00, 15:00 і 17:00 у Беластоку на чыгуначным вакзале, але гэта для тых, хто жадае браць удзел у падрыхтоўцы дэманстрацыі. Калі вы адразу едзце на дэманстрацыю, то **6 ліпеня** яна пачынаецца ў **12:00 на вуліцы Lipowa** (каля царквы Roch – белая вялікая цагляная ў цэнтры гораду, якую ўсе ведаюць). Пасля дэманстрацыі ў Беластоку 6 ліпеня ўвечары будзе арганізаваны **аўтобус** Беласток-Крынкi (50 км, 45 хв. язды), які будзе каштаваць 4 ці 5 злотых (грошы пойдуць на агульныя патрэбы).

КАНТАКТЫ ў МЕНСКУ: (017) 256-50-61, 220-83-77 НАСЫЦЯ, ПАША/ **У ГАРОДНЕ:** (0152) 44-07-83 САША/ **У БЕЛАСТОКУ:** (49) 0-604-142-155

УВАГА! ПАКУЛЬ ЯШЧЭ ІСНУЮЦЬ МЕЖЫ, ІСНУЮЦЬ І МЫТНІКІ!